

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות..... 5:05
מוצט"ק..... 6:36
סוף זמן ק"ש..... 8:57
שיעורים כסדרן
בבלי..... שבת קכ"ט
ירושלמי..... נזיר ז'
תוספתא..... כלים ב"מ פרק ג'

שעה 2, גליון 19 (69)

פרשת משפטים - שקלים, שבת מערכים אדר, כ"ט שבט, שעת תשע"ג לפ"ק

שיחות מוהרא"ש

~ חודש אדר ~

ווען עס קומט חודש אדר, הייבט מען שוין אן צו שפירן די ליכטיגקייט פון דעם יום טוב פורים, אין ירושלמי (יש מסכת מגילה) ווערט געברענגט, אז אין גאנץ חודש אדר קען מען ליינען די מגילה, און אזוי ווערט גע'פסק'נט אין שלחן ערוך (א"ח תרפ"ח, ז) אז ווער עס פארט ארויס אויף א ווייטע וועג און ער קען נישט ווארטן ביז פורים, און ער קען נישט מיטנעמען א מגילה, קען ער שוין ליינען די מגילה פון אנהויב חודש אדר, זעהט מען פון דעם אז גלייך אין אנהויב חודש אדר, איז שוין דא די ליכטיגקייט פון פורים.

דערפאר זאגן די חז"ל (תענית כ"ו:) "משנכנס אדר מרבין בשמחה", גלייך ווען מען טרעט אריין אין חדש אדר דארף מען פארמערן צו זיין פרייליך, און חז"ל זענען מדייק "מרבין" - מען דארף "פארמערן" מיט שמחה, ווייל באמת האט אונז דער רבי געלערנט (ליקוטי מוה"ר חלק ב' סימן כ"ד) מצוה גדולה להיות בשמחה "תמיד", א גאנץ יאר דארף מען אויך זיין פרייליך, נאר חודש אדר דארף מען נאך מער פארמערן צו זיין פרייליך, און טוהן אלעס וואס מען קען צו זיין פרייליך.

משנכנס אדר מרבין בשמחה

און דערפאר פירט מען זיך אז ווען עס קומט חודש אדר, הענגט מען אויף גרויסע טאוולען "משנכנס אדר מרבין בשמחה", צו דערמאנען פאר יעדן איינעם אז מען זאל געדענקן צו זיין זייער פרייליך, און טוהן אלע פעולות צו זיין פרייליך, און מיט דעם וואס מען איז פרייליך דעם חודש, איז מען מיט דעם ממשיך אלע גוטע השפעות וואס קומט אראפ אין די טעג.

די גמרא זאגט (ביצה ט"ו:) "הרוצה שיתקומו נכסיו יטע בהן אדר, שנאמר אדיר במרום ה'", בפשוטות מיינט עס אז ווער עס וויל אז זיינע פעלדער זאלן גוט וואקסן, זאל איינפלאנצן א

המשך בדף ב

פרשת השבוע

מעט מעט אנרשנו מפניך עד אשר תפרה ונחלת את הארץ, מוהרא"ש שליט"א זאגט אז דער פסוק קומט אונז מרמז זיין דאס וואס דער רבי זאגט (ליקוטי מוה"ר חלק א' סימן קצ"ו) אויף די משנה (אבות ב, יג) **ובשאתה מתפלל, אל תעש תפלתך קבע, אלא רחמים ותחנונים**, זאגט דער רבי אויף דעם, אז ווען א איד בעהמ דעם אייבערשטן אויף עפעס, טאר ער זיך עקשענען אז דער אייבערשטער זאל דנקא טוהן וואס ער בעהמ, ער זאל נאר בעמן דעם אייבערשטן וואס ער וויל, פרנסה, קינדער, אדער עפעס אנדערש, און נאכדעם זאל ער ווארטן ביז דער אייבערשטער וועט אים העלפן, און זיך לאזן פירן פונעם אייבערשטן, און געדענקן אז אלעס וואס דער אייבערשטער טוט איז נאר צום גוים.

דאס קומט אונז דער פסוק מרמז זיין, **מעט מעט אנרשנו מפניך**, אלעס וואס מען וויל אויסקפירן מוז גיין צוביסלעך מיט אסאך געדולד און סבלנות, **עד אשר תפרה ונחלת את הארץ**, דעמאלט'ס וועסטו פאקומען אלעס וואס דו דארפסט.

(זאת התורה משפטים ז)

מכה איש ימת מות יומת, לכאורה דארף מען פארשטיין דער לשון פון פסוק: "אויב איינער שלאגט א מענטש און יענער שטארבט", עס וואלט געדארפט שטיין: "אויב איינער הרג'ט א מענטש"?
נאך איז שווער דער לשון "מות יומת", פארוואס שרייבט די תורה א טאפלם לשון?

מוהרא"ש שליט"א איז דאס מסביר לויט ווי דער רבי זאגט (ליקוטי מוה"ר חלק א' סימן קנ"ב) אז ווען עס איז דא אויף דער וועלט א צדיק וואס קען מקרב זיין אידן צום אייבערשטן, איז אייביג דא קליפות וואס נעמען אים ארום, און שמערן מענטשן וואס ווילן קומען צום צדיק, צו ווערן נאנט צו אייבערשטן, און אמאל איז דא וואס מען שטעלט ביים מיר פון צדיק א "זרא שמום", וואס דער ירא שמום רעדט אפ מענטשן פון קומען צום צדיק, און אין אזא מצב דארף זיך א מענטש זייער שטארקן, און זיך נישט לאזן אנוועקרייסן פונעם צדיק, דורך סי וועם עס זאל נאר זיין.

מען זעהט אז ווען א מענטש ווערט מקורב צו א צדיק, און דער צדיק איז אים מעורר צו לערנען און דאווענען, און ער הייבט טאקע אן מער צו לערנען און דאווענען און דינען דעם אייבערשטן, דעמאלט'ס קומט אן א "זרא שמום", וואס פרויבירט אים אפצוהערן פון גיין צום צדיק, מיט אלע מיני ראיות פון די תורה, דארף מען זיין זייער שטארק, און געדענקן: "אויב דער צדיק ברענגט מיר גענטער צום אייבערשטן, ער מאכט מיר מער לערנען און דאווענען, וועל איך

המשך בדף ב

פְּרִשְׁתַּת הַשְּׁבוּעַ

גִּישׁוּמ אַוֹעֶק גִּיין פֿון אים פֿשוּם אױפֿן.

אין דער "ירא שמים" וועט שוין באקומען זיין ענגיש, אויף דער וועלט און אויף יענע וועלט, ווייל אויב נעמט ער אַוועק אַ מענטש פֿון אַ פֿלאַץ, וואס דערנענטערט אים צו זיין שורש, וועט ער - מדה בנגד מדה - אויך ווערן אויסגעריסן פֿון זיין שורש.

דאס איז פֿשט אין פֿסוק, מדה איש ומת, דאס גייט ארויף אויף אַ מענטש וואס רעדט אפֿ מענטשן פֿון צדיק, ער הרג'ט אים גישט גלייך, אָבער דאס זענען אַזעלכע קלעפֿ, וואס וועלן אים צום סוף הרג'ענען, עס וועט אים אַוועקנעמען פֿון צדיק, דערפֿאר איז זיין ענגיש, מות יומת, ער וועט שטארבן אויף דער וועלט און אויך ווערן אויסגעריסן פֿון יענע וועלט, מדה בנגד מדה, ווייל ער האט געוואלט יענעם אַוועקרייסן פֿונעם אייבערשטן.

(תוך הפחל סעודה שלישית משפטים, תשס"ז לפ"ק)

אם הכל תחבל שלמת רעך עד בא השמש תשיבנו לו, מוהרא"ש שליט"א איז מסביר דעם פֿסוק לויט ווי דער רבי זאגט (לקיפי מוהר"ן חלק א' סימן רע"ב) אז אַ מענטש דארף לעבן מיטן היינטיגן טאג, און דערפֿאר ביינאכט פֿאר מען גייט שלאפֿן, דארף מען איבערגיין מיטן אייבערשטן דעם גאנצן טאג, און אויב עפעס איז גישט געווען ווי עס דארף צו זיין, זאל מען גלייך תשובה טוהן נאך אין זעלבן טאג, גישט ווארמן אויף שפּעטער.

דאס איז פֿשט אין פֿסוק, אם הכל תחבל שלמת רעך, אויב דו האסט היינט געמשעפעט דיין נשמה, וואס דער אייבערשטער האט דיר געגעבן, עד בא השמש תשיבנו לו, נאך פֿאר די זוהן גייט אונטער זאלסטו עס צוריק געבן, דאס מיינט, דו זאלסט נאך אין יענעם טאג תשובה טוהן, בי הוא כסותו לבדה הוא שמלתו לערו בפמה ישכב, ווייל דו דארפסט געדענקן אז נאר דאס וועט פֿלייבן פֿון דיר, נאר דיין תורה, דיין תפלה, דיין עבודת ה'.

און אפילו אויב דו ביזט גישט געווען וואויל היינט, אפילו דו ביזט דורכגעפאלן מיט עבירות, איז נאכגיט צו שפּעט, דו קענסט נאך אלץ תשובה טוהן, והיה בי יצעק אלי ושמעתי בי הנון אני, ווען אַ מענטש שרייט צום אייבערשטן, ער דערציילט אלע זיינע דורכגעלער פֿארן אייבערשטן, האט דער אייבערשטער רחמנות אויף אים און ער הערט אים, און ער איז אים אלעס מוחל.

(תוך הפחל סעודה שלישית משפטים, תש"ע לפ"ק)

שיחות מוהרא"ש

געוויסע גראז וואס הייסט "אָדר", אָבער דאס איז אויך מרמז דאס וואס דער רבי זאגט (ספר המדות, שמחה, ח"ב, א) מי שהוא שמח תמיד על ידי זה הוא מצליח, ווער עס איז שטענדיג פֿרייליך וועט מצליח זיין אין אלעס, און דערפֿאר זאגן די חז"ל "הרוצה שיתקמו נכסיו", ווען איינער וויל מצליח זיין ברוחניות ובגשמיות, "ישע בהן אָדר", זאל ער ביי זיך איינפֿלאנצן די מדת השמחה פֿון חודש אָדר, און די שמחה וועט אים באַגלייטן און העלפֿן אז ער זאל שטענדיג מצליח זיין.

ווי אזוי קען מען וויסן

אויב מען איז פֿרייליך?

ווי אזוי קען אַ מענטש וויסן אויב ער איז טאקע פֿרייליך? ווען די שמחה גיט זיך איבער, און מען מאכט פֿרייליך אויך אנדערע אידן, דעמאלט'ס ווייסט מען אז מען איז באַמט פֿרייליך.

און דערפֿאר זעהט מען אז די מצות פֿון חודש אָדר זענען פֿיל מיט צדקה וחסד, ווייל ווען אַ מענטש איז פֿרייליך וועט ער טוהן צדקה וחסד מיט אנדערע, צו מאַכן פֿרייליך אנדערע אידן אויך.

עס הייבט זיך אָן מיט שבת שקלים, וואס מען רופט שוין אויס צו געבן שקלים, צו געבן צדקה, און דערנאָך ערב פורים פֿירט מען זיך צו געבן מחצית השקל פֿאר צדקה, און דערנאָך פורים אליינס איז דאָך פֿיל נאר מיט צדקה וחסד, משלוח מנות, מתנות לאביונים, סעודת פורים מיט די משפחה און פֿריינד, און אויך פֿון פורים וואס איז דרייסיג טעג פֿאר דער יום טוב פֿסח, הייבט מען שוין צוזאם געמען קמחא דפסחא פֿאר אַרימעלייט אויף פֿסח, קומט אויס אז גאנץ חודש אָדר איז פֿארבינדען מיט צדקה וחסד, ווייל ווען אַ מענטש איז פֿרייליך, וויל ער אויך מאַכן פֿרייליך אנדערע מיט צדקה וחסד.

תשובה מיט שמחה

אזוי ווי חדש אָלויל איז אַ חודש וואס מען טוט תשובה מיראה, מען האט מורא פֿונעם יום הדין ראש

השנה, און מען גרייט זיך צו אַ גאנצע חודש מיט תשובה און מעשים טובים צו קענען זוכה זיין בדין, דער אייבערשטער זאל אַנטרייבן ראש השנה אַ גוט געבענטשט יאר.

אזוי אויך איז דער חודש אָדר אַ חודש וואס מען טוט תשובה, אָבער יעצט איז עס תשובה מאהבה און מיט שמחה, און מיט דעם גרייט מען זיך צו צום חודש ניסן וואס איז דער חודש הגאולה, בְּנִיסָן עֲתִידִין לְהַגָּאֵל, און מיט די שמחה פֿון דעם חודש קען מען פֿארעכטן אלעס וואס מען איז גישט געווען גענוג פֿרייליך אַ גאנץ יאר.

דער רבי זאגט (השמטות לחיי מוהר"ן) אז אָדר איז די ראשי תיבות פֿון ראש ד'בְּרָךְ א'מֵת.

קען זיין דער פֿשט לויט ווי די גמרא זאגט (קידושין ל"א.) אויף דעם פֿסוק ראש ד'בְּרָךְ א'מֵת, פֿרעגט אויף דעם די גמרא "ראש ד'בְּרָךְ וְלֹא סוֹף דְּבְרָךְ?" - נאר די אַנפֿאנג ווערטער זענען אַמֵת, און די סוף גישט? זאגט די גמרא "אַלֵּא מִסּוֹף דְּבְרָךְ נִבְרָא שְׂרָאש דְּבְרָךְ אַמֵת", פֿונעם סוף זעהט מען אז די אַנפֿאנג איז אויך אַמֵת.

דאס קען זיין איז דער רבי מרמז, אָדר איז ראשי תיבות ראש ד'בְּרָךְ א'מֵת, אז חודש אָדר וואס איז דער לעצטער חודש פֿונעם סדר החדשים, ווען מען איז פֿרייליך אין דעם חודש, איז מען מיט דעם מתקן די אלע חדשים וואס מען איז גישט געווען פֿרייליך, ווייל פֿון דעם לעצטן חודש, ווען מען איז דעמאלט'ס פֿרייליך, ווייזט מען מיט דעם אז מען האט באַמט געוואלט זיין פֿרייליך אויך אַ גאנץ יאר, און עס ווערט גערעכנט ווי מען וואלט געווען פֿרייליך אַ גאנץ יאר.

און ווען מען טוט תשובה מאהבה, זאגט די גמרא (יבמא פ"ג:) אז דעמאלט'ס ווערן אלע עבירות איבערגעדרייט אויף מצות, און דערפֿאר ווען עס קומט חודש אָדר און מען טוט תשובה בשמחה ווערט מקוים ראש ד'בְּרָךְ א'מֵת, אזוי ווי די גמרא זאגט, אז פֿון סוף יאר ווערט די גאנצע יאר איבערגעדרייט צום גוטן, אלע עבירות ווערן איבערגעדרייט צו מצות. וואויל איז דעם וואס איז פֿרייליך אין חודש אָדר, וועט ער זיכער האבן אלעס גוט'ס.

(שיחות מוהרא"ש חלק ט"ז ערך חדש אָדר)

שְׁלוֹם בֵּית

המשך מן דף ד

גארנישט שאטן דעם מאן אויב ער וועט ארויסהעלפן זיין ווייב, אדרבה מיט דעם וואס ער העלפט איר ארויס העלפט ער זיך ארויס, אזוי וועט ער האבן א געזונטע ווייב וכו', און מען דארף אויף דעם זייער אכטונג געבן, אז דאס ווייב זאל זיין געזונט, און אויב נישט איז מען א פשוטער אכזר און א מופקר וכו'.

די תו"ל זאגן (בבא מציעא נט.) לעולם יהא אדם זהיר בכבוד אשתו, שאין ברכה מצויה בתוך ביתו של אדם אלא בשביל אשתו, שנאמר (בראשית י"ב) "ולאברם הטיב בעבורה" והיינו דאמר להו רבא לבני מחזא, אוקירו לנשייכו כי היכי דתתעתרו, (זייט מכבד און האלט טייער דאס ווייב וועט עטץ ווערן רייך) און אזוי האט דער הייליגער רבי געזאגט (ליקוטי מוהר"ן חלק א' סימן ס"ט) אז דער עיקר עשירות קומט נאר אין זכות פון דעם פרוי, אז וואויל איז דעם וואס ער געבט זייער אכטונג אויף שלום בית.

(אשר נחל באידיש חלק ד' מכתב תפ"ו)

ספורי מעשיות

מעשה א' מאבדת בת המלך

פארזעצונג פון פריער

האט ער ווידער געפונען זייער א גרויסן מענטש פנ"ל. און האט אויף געטראגן א גרויסן בוים און האט אים אויף אזוי געפרעגט ווי דער ערשטער. האט ער אים געענפערט די גאנצע מעשה. און אז דער ברודער האט אים געשיקט צו אים. און ער האט אים אויף מדהה געווען פאשר עס געפינט זיך בנודאי נישט. און דער שני למלכות האט אים אויף זייער מפציר געווען עס איז בנודאי יא דא. האט ער אים געזאגט איך בין א ממונה איבער אלע עופות וועל איך זיי רופן טאמער ווייסן זיי. האט ער צום אויפגערופן אלע עופות און האט אלע געפרעגט פון קליין ביז גרויס. האבן זיי אים געענפערט זיי ווייסן נישט פון דעם פארג מיט דעם שלאס. האט ער אים געזאגט זעסטו עס איז בנודאי נישט דא אויף דער וועלט אז דו ווילסט מיך פאלגן קער דיר אום, ווארן עס איז בנודאי נישט דא. און ער (דער שני למלכות) האט זיך זייער געשפארט און האט געזאגט עס איז בנודאי יא דא אויף דער וועלט. האט ער אים געזאגט: ווייטער אין דער מדבר געפינט זיך דארט מיין ברודער, ער איז א ממונה איבער אלע ווינטן און זיי לויפן אויס גאר די וועלט טאמער ווייסן זיי.

איז ער געגאנגען כמה וכמה שנים זוכן, האט ער ווידער געפונען א גרויסן מענטש פנ"ל. און האט אויף געטראגן א גרויסן בוים און האט אים אויף געפרעגט פנ"ל. האט ער אים אויף געענפערט די גאנצע מעשה פנ"ל. האט אים דער מענטש אויף מדהה געווען. און דער שני למלכות האט אים זייער געבעטן. האט ער אים געזאגט ער וועט אים צוליב טאן און וועט פון זיינעט וועגן צונויפרופן אלע ווינטן און וועט זיי פרעגן. האט ער זיי גערופן. זענען געקומען אלע ווינטן האט ער אלע געפרעגט. האבן זיי קיינער ניט געוואוסט פון דעם פארג מיט דעם שלאס. האט ער אים געזאגט (דער מענטש צום שני למלכות) זעסטו אז מען האט דיר א נארישקייט דערציילט. האט אנגעהויבן דער שני למלכות זייער צו וויינען און האט געזאגט איך ווייס עס איז בנודאי יא דא.

נהרי אפרסמון

און ער האט אים אויף מדהה געווען פאשר עס געפינט זיך בנודאי נישט. דאס איז די סדר פון מענטשן, אויב ער האלט נישט דערביי, וועט ער אויף אפרעדן אנדערע מענטשן, אז זיי וועלן אויף נישט מצליח זיין, אבער דאס איז נישט אויסגעהאלטן, ווייל אפילו איינער האט נישט זוכה געווען דערצו, מיינט נאך נישט אז א צווייטער קען נישט זוכה זיין.

דער שני למלכות האט אים אויף זייער מפציר געווען עס איז בנודאי יא דא. אזוי דארף זיך א איד שטענדיג עקש'ענען, "עס איז זיכער יא דא א וועג פאר מיר צוריק צו קומען צום אייבערשטן".

האט ער צום אויפגערופן אלע עופות און האט אלע געפרעגט פון קליין ביז גרויס. האבן זיי אים געענפערט זיי ווייסן נישט פון דעם פארג מיט דעם שלאס. האט ער אים געזאגט זעסטו עס איז בנודאי נישט דא אויף דער וועלט אז דו ווילסט מיך פאלגן קער דיר אום, ווארן עס איז בנודאי נישט דא. ווייטער האט ער געברענגט ראיות פון פינגלעך, אז זיי האלטן אויף אז עס איז נישטא אזא זאך.

האט ער אים געזאגט: ווייטער אין דער מדבר געפינט זיך דארט מיין ברודער, ער איז א ממונה איבער אלע ווינטן און זיי לויפן אויס גאר די וועלט טאמער ווייסן זיי. איז ער געגאנגען כמה וכמה שנים זוכן. יעצט האט ער נאכאמאל געמאכט דעם זעלבן טעות, ער האט זיך נאך אלץ נישט אויסגעלערנט אז א מענטש וועט אים נישט העלפן, ער האט געטראכט אז ווינט איז דאך מער א רוחניות'דיגע זאך, און דערפאר וועלן זיי יא אים קענען העלפן אין רוחניות.

און דער שני למלכות האט אים זייער געבעטן. האט ער אים געזאגט ער וועט אים צוליב טאן און וועט פון זיינעט וועגן צונויפרופן אלע ווינטן און וועט זיי פרעגן. ווען א מענטש עקש'נט זיך אז ער קען יא מצליח זיין, דעמאלט'ס מוז אים יעדער העלפן אנקומען צום ציהל, און אפילו די וואס ווילן אים שטערן, מוזן אים אויף העלפן צום סוף.

האט אנגעהויבן דער שני למלכות זייער צו וויינען און האט געזאגט איך ווייס עס איז בנודאי יא דא. יעצט, נאך דריי מאל וואס ער האט געזעהן א מענטשן האבן נישט געקענט העלפן, האט ער זיך שוין אפגעלאזט פון מענטשן, און ער האט אנגעהויבן וויינען צום אייבערשטן, און אזוי איז ער טאקע געהאלפן געווארן.

און דאס איז די עצה פאר יעדן מענטש, ווען ער זעהט אז ער איז אין א צרה און ער זעהט נישט קיין וועג ארויס, זאל ער זיך נאר ווענדן צום אייבערשטן, און זיך אויסוויינען פארן אייבערשטן, און דעמאלט'ס וועט אים דער אייבערשטער זיכער העלפן אז ער וועט ארויס גיין פון אלע זיינע צרות.

(פארזעצונג קומענדיגע וואך א"ה)

(נהרי אפרסמון - תוך הנחל תרומה תש"א)

מוסדות היכל הקודש ברוסלע

משאח בלחמן מודאש שליח

שמח תשמח רעים האהובים

מיר וואונטשן א הארציגן ברכת מזל טוב פאר

מו"ה אהרן וועבערמאן הי"ו

מחשבו תהלת מוסדות הק

צו די שמחת החתונה פון זיין טאכטער עב"ג

החתן מנחם שטיינבערג הי"ו

ר' אהרן איז שטענדיג גרייט ארויס צו העלפן אונזערע מוסדות הקדושים מיט וואס מען דארף, דער אייבערשטער זאל העלפן אז די זכות זאל אים ביישטיין אז ער זאל זעהן שטענדיג אסאך אידיש נחת ביי אלע זיינע קינדער, בני ברוכי, חיי אריכי, ומזוני רוחי, וסייעתא דשמיא, אמן.

פערזענדליכע איינליידענונג

אזוי ווי מיר האבן נישט געשיקט קיין חתונה בריוולעך, וויל איך מיט דעם איינלאדענען אלע מינע קרובים ודידים און אנשי שלומינו צו קומען זיך מיטפרייען ביי די חתונה וואס וועט פארקומען בעוהש"ת

זונטאג פרשת תרומה
אין זאל פון ראוז קעסל
א"ה ביי אייך אויף שמחות

אפרן וועבסאייט

שְׁלוֹם בֵּית

דער הייליגער רבי האט זייער מקפיד געווען אויף שְׁלוֹם בית, און ער האט געזאגט (שיחות הר"ן סימן רס"ג) אז דער בעל דבר פארלייגט זיך זייער צו צופרעכען די שטופער פון אינגעלייט, פֿדי זיי מ'שיל זיין מיט שווערע זינד רחמנא ליצלן, איבערדעם אַ חכם עיניו בראשו קוקט שוין פֿאַראַויס וואס וועט זיין שפּעטער, און ער געבט זייער אַכטונג אויף זיין שְׁלוֹם בית, ווארום ווען עס צינדט זיך אַן אַ קליין פֿייערל קען מען דאס נאך גרינג אויסלעשן וכו', אָבער ווען דער פֿייער צושפּרייט זיך שוין זייער גרויס אין די לענג און אין די פֿרייט איז שוין זייער שווער דאס אויסצולעשן וכו', איבערדעם דארף אַ אינגערמאן זיין קלוג, און זיין אַ נוהג אין שטוב, און נישט וזכן חסרונות ביי זיין ווייב, נאר איר דן זיין לִפְּךָ זכות, ווי דער הייליגער רבי האט געזאגט (שיחות הר"ן סימן רס"ד) אז מען דארף זייער מקבד זיין דאס ווייב, ווארום זי לייזט צער עיבור צער לינדא און צער גידול וכו', איבערדעם דארף דער מאן האבן מיטלייד מיט זיין ווייב ווי זי מיטשעט זיך מיט די קינדער, און ער מעג ארויסהעלפֿן, ס'וועט

המשך בדף ג

~ נייעס אינערהאלב מוסדותינו הק' ~

קינדער פון די תלמוד תורה פארהערן זיך ביי מוהרא"ש שליט"א

פארגאנגענע וואך האבן זיך די עלטסטע כתה פון תלמוד תורה "היכל הקודש" פארהערט ביי מוהרא"ש שליט"א. צו די ערשטע פאזע פון חזרה, וואס די קינדער האבן יעצט איבערגעזינגען די גמרא מסכת בבא קמא פרק המניח, האבן זיך די קינדער געשטעלט צום פארהער ביי מוהרא"ש. מוהרא"ש שליט"א האט גרינטליך פארהערט די קינדער, און ער האט אויסגעדרוקט גרויס באגייסטערונג ווי אזוי די קינדער האבן געענטפערט אזוי געשמאק די גמרא בשיגרא דלישנא, מען האט קלאר געקענט זעהן אז זיי האבן די גמרא כמונח בקופסא. מוהרא"ש האט זיך אויסגעדרוקט מיט וואונדער ווי אזוי אינגע קינדער קענען אזוי גרינטליך און געשמאק אראפלייגן א שטיקל גמרא. אשרי מי שבא לכאן ותלמודו בידו!

שמחה ביי תלמידי הישיבה צו נאך א חתן אין ישיבה

א פרישע חתן אין רעוולטאט פון מסכת תענית דעם פארגאנגענעם מוצאי שבת"ק איז נאך א בחור א תלמיד הישיבה א חתן געווארן למזל טוב. דאס מאל איז עס הבחור החתן ישראל מאיר גפן נ"י בן מו"ה יעקב יודא גפן הי"ו א זוהן פון הרה"ח ר' נח גפן שליט"א (שו"ב) פון קרית יואל, וואס איז א חתן געווארן עב"ג א טאכטער פון מו"ה משה וויינבערג הי"ו למזל טוב בשעה טובה ומוצלחת. עס איז שוין ברייט באקאנט דאס וואס מוהרא"ש האט צוגעזאגט פאר די בחורים זומער אין קעמפ, אז יעדער בחור וואס וועט ענדיגן פערציג מאל גמרא מסכת תענית וועט א חתן ווערן, די בחורים האבן זיך שטארק צוגעכאפט דערצו, און צענדליגע בחורים זענען שוין חתנים געווארן דורך דעם. דער יעצטיגער חתן האט אויך זוכה געווען צו לערנען מסכת תענית, און ער איז יעצט א חתן געווארן למזל טוב. סימו טוב ומזל טוב יהא לנו ולכל ישראל!



זעלטענע געלעגנהייט!

צוליב דעם גרויסן פארלאנג וואס מיר האבן געהאט די פארגאנגענע יארן אז די בחורים פון ישיבה זאלן ארויף קומען משמח זיין בעצם יום הפורים, דערפאר וועלן מיר דאס יאר נישט ארויף גיין צו קיינעם, נאר מיט א פאראויס באשטימטע אפוינטמענט. אויב ווילט איר אז די בחורים זאלן ארויף קומען צו אייך, צו אפרעכטן א קומיזן מיט אלע נייע אידישע ניגונים, וואס זענען שוין וועלט בארימט, ביטע אריינרופן ווי פריער צו באשטימען א צייט. רופט שוין 347-666-9372 צייט איז באגרעניצט, וכל הקודם זכה!

באחד באדר משמיעין על השקלים

ווי באקאנט נעמט מוהרא"ש שליט"א צוזאם יעדע יאר "קמחא דפסחא" צו העלפן די משפחות אין יבנאל צו האבן אויף יום טוב פסח. די שטעטל האט זיך שוין ברוך ה' זייער ציוואקסן, עס האלט שוין היינט ביי איבער 450 משפחות בן ירבו, און מיט דעם האט זיך אויך פארמערט די געברויך פון צושטעלן "קמחא דפסחא" אז די אידן זאלן האבן אויף צרכי יום טוב על פי בקשת כ"ק מוהרא"ש שליט"א ווערן אלע אנשי שלומינו געבעטן אריינצוברענגן כאטש \$180 אז די אידן זאלן קענען האבן א שמחת יום טוב מען קען אריינברענגן די געלט אינעם צענטראלן אפיס 27 Skillman St. אדער רופט 718-384-1652

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א ליווי הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

סימן טוב ומזל טוב

מיר וואונטשן א הארציגע מזל טוב פאר הבחור החתן ישראל מאיר גפן נ"י וואס איז א חתן געווארן עב"ג למזל טוב דער אייבערשטער זאל העלפן אז עס זאל זיין א קשר של קיימא, דורות ישרים ומבורכים, אמן

מזל טוב וגדיא יאה

מיר וואונטשן א הארציגע מזל טוב פאר מו"ה מנחם שטיינבערג נ"י צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קיימא, דורות ישרים ומבורכים, אמן

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון פארבינט אייך צו: Breslevcenter@gmail.com